

OKPỤITE NA ỤRỌ AHỤ

Jeremaia 18:1-10; Ndi Rom 9:21-26.

IHE-ÒMÙMÙ 394

Nke Ndị etiti

AMAOKWU IBUN'ISI: “Ọ gabụ ihe emere ka ọ buru ihe nsọpụrụ, ihe edoro nsọ, ihe bara n’ihe ka Onye-nwe-ya were ya me ihe” (2 Timōti 2:21).

Nrubeisi

Otù ụbọchị Onyenweanyị gwara Jeremaia ka ọ ga n’ụlọ ebe anaakpụite. Chineke wee gwa Jeremaia na Ya ga ezi ya ozi n’ebe ahụ. Chineke pụrụ ịgwá mmadụ okwu n’ebe ọ bụla. Ọtụtụ mmadụ agbaliwo imechi ntị ha ịnụ olu Chineke na izopu onweha site n’ebe Ọ nọ, ma ha naachọpụta na Chineke nọ n’ebe niile. Jeremaia n’onwe ya dere sị, “Ọ dị onye ọ bụla gēzobe onwe ya n’ebe ọ bụla dị nzuzo, Mu onwem we ghara ihu ya anya? Ọ bụ si n’onu JEHOVA pụta”(Jeremaia 23:24). David onye dere Abụ Oma juru sị, “Òle ebe m’galanari Mọ Gị? Ma-ọbụ òle ebe m’gēsi n’iru Gị gbalaga?” (Abụ Oma 139:7). David wee zaghachị site ná mnwapụta nke onwe ya -- ebe ọ bụla nke o jere Chineke nọ n’ebe ahụ ịkpanyere ya ụka (Abụ Oma 139:8-10). Ma Chineke nwere ihe òmùmù pụrụ iche nke Ọ choro ikuziri Jeremaia n’ụlọ ọkpụite, nke ọ gaewegara ụlọ Juda.

Mgbe Chineke gwara Jeremaia ka o je, o jere. Jeremaia ajughị Chineke ajujụ ọ bụla. O nyeghị kwa Chineke ihe ngopu ọ bụla kama o rubereisi. Jeremaia agbaliwo igwa ndị ahụ ka ha rubere Chineke isi. Ọ maworị otutu ngozi nrubeisi naeweta. Agwaworị umu Israel na ọ buru na ha asopuru Chineke, “n’ihi na mgbe ahụ i gēme ka ije gị ga nke oma, mgbe ahụ i gēnwe kwa uche” (Joshua 1:8). N’Agba Ohu Jisọs kwuruokwu banyere ndị gaaba n’Eluigwe: “Ọ bụ onye nēme ihe Nnam nke bi n’Elu-igwe nacho” (Matiu 7:21).

N’ụlọ Ọkpụite Ahụ

O nwere ihe mere Chineke ji cho ka Jeremaia ga n’ụlọ ọkpụite. Ọkpụite bụ onye n’ewere uru kpuo ite -- oku, udu, efere na otutu ihe ndiozo di icheiche nke eji uru akpu. Chineke choro ka Jeremaia muta ihe mmuta site n’aka ọkpụite ahụ dika mmadu naamuta ihe site n’ilu, nke bu akuko banyere ihe nke uwa, nke naakuziri anyi ihe nke eluigwe. Nke a gaabuwori ihe di nnoo mma nke ukwu n’anya Jeremaia ihu ka ọkpụite ji uru naalolu. Nke mbu, agaaroputa ezi uru kpuo ihe eji egwuegwu, we choputa na ọ buru na ọ kporo nku rinne, na ọ gaghi ekwe ka ejikota ya onu; ọ buru kwa na ọ di mmiri rinne ọ ga naanyadoanyado n’aka. Ma uru ufodu naenwe unyi nimeya nke mere na anaalu ya olu wee wepusia unyi ahụ. Baibul gwara anyi otu ọkpụite si eji ukwu azo uru (Aisaia 41:25). Anaeme mkwadobe niile ndia iji mee ka uru ahụ buru ihe edoziri nye ọkpụite!

Mgbaghara

Ka anyi naechè otu Jeremaia si guzoro n’ebe ahụ náele nwoke ahụ naakpụite, ka anyi onweanyị tugharịa kwa uche hu otu anyi si yie uru. Jehova aropotawo anyi ibu umu Ya. Jisos siru, “Ọ bugh unu onwe unu roputaram, kama ọ bu, Mu-onwem roputara unu,” (Jon 15:16). N’ihi na, “madu nile emehiewo, ha adigh-eru kwa otuto Chineke” (Ndi Rom 3:23) anyi aghaghi ihu na ewepuru mmehie ahụ. Nke a abughu ihe anaeme dika esi akwadobe uru kama ọ bu site na mgbaghara mmehie. Iwepu mmehie putara igbaghara, na ihichapu. Jisos siru na awusiri obara Ya “ka ewe gbaghara mmehie” (Matiu 26:28).

Mgbe mmadu chēghariri site ná mmehie ya niile wee riu Jisos ka Ọ gbaghara ya, mgbe o nwere okwukwe wee kwere kwa na Jisos puru igbaghara ya, mgbe ahụ ọ gaamata kwa na ya enwewo nzoputa na ehichapwo kwa mmehie ya niile site n’Obara Jisos. Azopotawo gi? I kpewo kwa ekpere ka Onyenweanyị dozie gi dika uru?

Ịkpụ

Ka Jeremaia naeleanya, ọkpụite ahụ wee dozie ụrọ dika ọ choro ya. Ọ dighi kwa igwe eji aluolu di, ma ọkpụite ahụ ji aka ya náedozi ụrọ. O nwere ihe di gburugburu dika tebụl, náagbaghagugọ, otu di elu karịa ibe ya. Ọ naeji ukwu náatughari nke di ala nke naeme ka nke di elu náagbaghari, iji mee ka onwe ike luo ụrọ ahụ olu gburugburu nkeoma.

Nke mbu, Ọ gaebu uzọ nwe ezi ihe di mma nke ọ gaeki dokwasị ụrọ ahụ tupu ya amalite ikpu ihe ọkpukpu. Ya mere anyi aghaghị inwe ezi ntọala -- nzoputa site na Jisọs Kraist. Anyi guru na ọ dighi ntọala ozọ puru ime ya: “N’ihi na ọ digh onye ọ bula puru ito ntọala ozọ ma-ogbugh nke atoworo, nke bu Jisọs Kriast” (I Ndi Korint 3:11).

Mgbe Jeremaia naeleanya, ọkpụite ahụ wee kpuo ihe, eleghianya ọ bu iko maobu udu. N’ezie ọ bu ihe ọkpukpu mara mma n’ileanya; ma n’anya onye kpuru ya, ọ bu ihe náadighi ezimma. Ihe ahụ akpuruakpu ezughị kwa okè. O mebiri mgbe ọkpụite ahụ naakpu ya. Mgbe ahụ ọkpụite ahụ wee gwakota ụrọ ahụ dika i gwakotaworo ụrọ iji kpuo iheozọ. Ọkpụite ahụ wee malite kwa ozọ ikpu ite di mma.

Mmebi

Mmehie puru ime ka ndu anyi wee buru ihe náadighi mma n’anya Onyekeworo anyi. Mmehie naemebi ndu obuna dika ihe ahụ anakpuakpu mebiri n’aka ọkpụite. Otutu mgbe ndu mmadu puru i bu ihe di mma n’ile ya anya, ma nime obi mmehie puru idi ya. Inyeaka diri onye di otu a. Dika ọkpụite naakpu ite wee kpugharia ya, otu a ka Onyenweanyi puru ime ka ndu anyi di mma karia. N’ihi na mmehie emebiwo otutu ndu, n’ihi nke a ka Chineke kwenyere ka ha buru ihe etipiaratipia ka Ya Onweya wee nwe ike ikpughari ha.

Ihe Tipi asi ri etipi asi

N’Abu Oma 51:17 anyi naagu “Ajá nile Chineke bu mo tiwara etiwa. Obi tiwara etiwa na nke egwepjara egwepja Chineke, I digh eleda-ya anya” Ọkpụite ahụ etufughị iberibe ụrọ ahụ wee were ụrọ ozọ; kama o jiri iberibe nke ahụ tipiaratipia wee kpuo ihe ozọ nke di mma. Otú onye naede abụ edewo otú Chineke naeji iberibe ndu náabaghị n’ihe wee mee ka ọ buru ihe anaasopuru.

Chineke n’ekpokota iberibe ndu nile laworo n’iyi
Nke togboro n’uzo niile nke mmehie;
Ọ dighi kwa nke ọ bula n’abaghị uru, ma-obu nke ruruanyi nke ukwu,
Nke Onyenzoputa náapughị kwa ikpobata.
Iberibe, náání iberibe,
Ma Onyenweanyi matara otu ha si di oké onu,
Naeji kwa aka ihu n’anya náekpokota ha,
Site n’ama niile na n’uzo niile nke uwa.

Emezughị Mkwà Ekwere

Ka Jeremaia naele ọkpụite ahụ ka ọ naeji iberibe ụrọ ahụ náakpu ihe maramma, ọ nuru okwu Chineke. Nke a bu ihemmuta nke Chineke gosiri Jeremaia: Umụ Israel kwesiri idi n’aka Chineke obuna dika ụrọ ahụ diworo n’aka ọkpụite. Umụ Israel bu ndi nnupuisi buru kwa ndi náchoghị inyebiga Chineke onwe ha. Israel emehiewo wee buru kwa ndi mebirimebi. Chineke doro ha akananti wee gwa ha na Ya agaghị emere ha ezi ihe niile nke O kwere ha ná mkwà, ma ọ buru na Umụ Israel échegharighi. Ha edebghị kwa mkwà ha nke bu irubere Chineke isi n’ihi nke a Chineke apughị kwa idebe mkwà nke Ya.

Inye Chineke Nsoपुरu

Ọ bu Chineke kere anyi, ya mere Ọ choro ka anyi hu Ya n’anya náasopukwara Ya. Chineke doro ha akananti wee gwa ha, ka ha lezieanya, n’ihi na ntipia puru ibia mgbe anaeleghianya. Aisaia bukwara amuma n’uzo di otu a: “Ọ getiwa kwa ya dika esi etiwa ite ndi-ọkpụite nákpụ, nke etipjara etipia, ọ

gagh-enwe omiko” (Aisaia 30:14). Onye dere Abù Qma siri, “I gēji nkpa n’aka ígwè tijisi ha; Dika ihe okpu-ite kpuru ka agatupia ha” (Abù Qma 2:9).

Ewo, asikwari na ndia kpereekpere dika Aisaia: “Ma ugbu a, JEHOVA, Nna-ayi ka I bu: ayi onwe-ayi bu uru, Gi onwe gi bu onye nakpu ayi; olu aka Gi ka ayi nile bu” (Aisaia 64:8). Anyi niile agaghi abu ndi olu yiri ibeha, maobu ihe akpuruakpu, ma anyi puru inyebiga Ya onwe anyi ka O wee dozie anyi, mee anyi mgwaolu nke nwere nsopuru nke Ya Onweya gaeji luolu. Chineke na enye onye o bua olu nke o gaaluru Ya, ma anyi gaachọ ka anyi luolu ahụ n’inye Chineke nsopuru.

AJỤJỤ DỊ ICHEICHE

- 1 Gini bu ulo okpuite?
- 2 Gini mere Jeremaia ji jee n’olu okpuite?
- 3 Gini bu ihe naadihi mma n’aru ite a di n’aka okpuite?
- 4 Gini bu ihe okpuite mere ihe ahụ o naakpu nke mebiriemebi?
- 5 Olee otu mmadu ji di ka uru n’aka Chineke?
- 6 O bu n’ihi gini ka anyi gaeji rubere Chineke isi?
- 7 Olee otu Chineke si ewepu mmehie na ndu anyi?
- 8 Olee otu anyi gaesi buru ihe emere ka o buru ihe nsopuru?
- 9 Gini ka Jeremaia kwuru, gaeme Umụ Israel ma o buru na ha echègharighi?
- 10 Olee otu Okwu Chineke si mezue n’ebe Umụ Israel no?